

اسلامی تعلیمات کی روشنی میں پسند کے نکاح کا تحقیقی جائزہ

Love Marriage in the Light of Islam: A Critical Study

* غازی عبدالرحمن قاسمی

** حافظ حامد علی اعوان

ABSTRACT:

Islam is a Moderate Shariah. All its orders are free from exaggeration. Islam gives relaxation in the man's natural instincts and desires and checks to cross such limits which are based on the Principles of Prohibition. That is why, on the one hand, man is stopped strictly to do any wrong act while on the other side it was necessary to provide the others suitable and fair ways for catharsis.

Moreover, it is the requirement of the man's mental and Shariah need. That there should be a legitimate contact between man's and woman's relationship-it is called "Nikāh" in the light of the Holy Qura'n and the Hadīs. In terms of Nikah it must complete authority to men and women for their likings and disliking and the guardians are strictly forbidden to use enforcement and on the other side motivate both male and female that they should take their guardians in confidence while taking any step in this context.

* پیکر، گورنمنٹ ولایت حسین اسلامیہ ڈگری کالج ملتان، پاکستان

** ریسرچ ایسوسی ایٹ شعبہ علوم اسلامیہ بہاء الدین زکریا یونیورسٹی ملتان، پاکستان

In this article keeping in mind the meaning of "Nikāh" and Sharia'h status, Pillars of "Nikāh" its conditions and the excess in love marriages especially in this age are under discussion.

اسلام ایک آفاقی، بہترین اور مکمل ضابطہ حیات دین ہے اس کی بے نظیری کی اس سے بڑھ کر اور کیا دلیل ہو سکتی ہے کہ رب العالمین نے خود فرمایا:

إِنَّ الدِّينَ عِنْدَ اللَّهِ الْإِسْلَامُ¹

”بے شک اللہ کے نزدیک دین صرف اسلام ہے۔“

زندگی کا کوئی گوشہ اور پہلو ایسا نہیں جس کا احاطہ اسلام میں نہ ہو یا اس کو تشنہ چھوڑا گیا ہو، یہ نہ صرف انسان کی حیات مستعار سے بحث کرتا ہے بلکہ حیات دائمی کے لیے مکمل اور بھرپور رہنمائی پہنچاتا ہے۔ اسلام چونکہ ابدی اور ہمہ گیر دین ہے اس لیے انسانی زندگی کو نہایت پاکیزہ و اعلیٰ اخلاقی بنیادوں پر استوار کرنا چاہتا ہے۔ اس کی تعلیمات ہمہ پہلو ہیں۔ وہ زندگی کے ہر شعبے کے لیے احکام و ہدایات کا ایسا واضح اور مکمل نقشہ پیش کرتا ہے جس کی مدد سے ہر ذی شعور انسان ان پر عمل پیرا ہو کر اپنی زیست کی راہیں روشن کر سکتا ہے۔

اسلام ایک پاک و صاف معاشرے کی تعمیر اور انسانی اخلاق و عادات کی تہذیب کرتا ہے۔ اسلام نے جہالت کے رسم و رواج اور اخلاق و عادات کو جو ہر قسم کے فتنہ و فساد سے لبریز تھے، یکسر بدل کر ایک مہذب معاشرے اور تہذیب کی داغ بیل ڈالی، جس سے عام انسان کی زندگی میں امن، چین اور سکون ہی سکون لوٹ آیا۔

اسلام اپنے ماننے والوں کی تہذیب اور پُر امن معاشرے کے قیام کے لئے جو اہم تدبیر کرتا ہے وہ انسانی جذبات کو ہر قسم کے ہیجان سے بچانا اور مرد و عورت کے اندر پائے جانے والے فطری میلانات کو اپنی جگہ باقی رکھتے ہوئے انہیں فطری انداز کے مطابق محفوظ اور تعمیری انداز دینا ہے۔ چنانچہ اس مقصد کے لیے اسلام نے دیگر نظام ہائے زندگی مثلاً اخلاقی نظام، معاشی نظام، عدلی نظام، عائلی نظام کی طرح ”نظام عفت و عصمت“ کو بھی نہایت جامعیت سے پیش کیا ہے۔

اسلام نے بنی نوع انسان کے لیے ”نکاح“ کی صورت میں جامع، ارفع، اور اعلیٰ نظام عفت پیش کر کے جہاں ایک طرف صدیوں سے ستم رسیدہ عورت کو پستیوں سے نکال کر عظمت و تقدیس کی چوٹی پر بٹھایا وہاں دوسری طرف جنسی میلان کی راہوں میں بھی فطری اور طبعی حدود اعتدال کا ایسا چراغ روشن کر دیا ہے جس کی روشنی میں ہر بالغ مرد و عورت فواحش و منکرات سے دامن بچاتا ہوا

عفت و عصمت کے سائے میں سکون و آسودگی سے شاد کام ہوتے ہوئے نسل انسانی کی آب یاری کر سکتا ہے۔

نکاح کا معنی و مفہوم:

شادی "فارسی" زبان کا لفظ ہے۔ عربی میں اسے "نکاح" کہتے ہیں۔

حافظ ابن حجر^۱ (م 852ھ) لکھتے ہیں:

والنکاح في اللغة الضم والتداخل²

"لفظ میں نکاح کے معنی ہیں ملنا اور ملنا"

جبکہ شریعت کی اصطلاح میں اس سے مراد "مرد و عورت کے درمیان شرعی اصولوں پر کیا گیا معاہدہ ہے جس کے نتیجہ میں ایک دوسرے کے ساتھ جنسی تعلق جائز اور پیدا ہونے والی اولاد کا نسب شرعاً ثابت ہو جاتا ہے۔ اور باہم حقوق و فرائض عائد ہو جاتے ہیں۔"³

نکاح کی اہمیت:

نکاح صرف دو افراد کا ایک سماجی بندھن، شخصی ضرورت، طبعی خواہش اور صرف ایک ذاتی معاملہ ہی نہیں ہے بلکہ یہ دو خاندانوں میں باہمی الفت اور ملاپ کا ذریعہ ہے اور معاشرہ انسانی کے بقاء کا ایک بنیادی ستون بھی ہے اور شرعی نقطہ نظر سے ایک خاص اہمیت و فضیلت کا حامل ہے۔

نکاح کی اہمیت اور اس کی بنیادی ضرورت کا اندازہ اس سے لگایا جاسکتا ہے کہ حضرت آدمؑ کے وقت سے شریعت محمدی ﷺ تک کوئی ایسی شریعت نہیں گزری جو نکاح سے خالی رہی ہو۔ علامہ حصکفی^۴ (م 1088ھ) لکھتے ہیں:

لبس لنا عبادة شرعت من عهد آدم إلى الآن ثم تستمر في الجنة إلا النكاح والإيمان⁴

"کوئی عبادت ایسی نہیں جو حضرت آدمؑ کے زمانے سے لے کر آج تک مشروع ہو اور جنت میں بھی باقی رہے سوائے نکاح اور ایمان کے۔"

علامہ ابن قدامہ^۵ (م 620ھ) نے تو نکاح کی مشروعیت پر اجماع کا قول نقل کیا ہے۔ چنانچہ وہ لکھتے ہیں:

وأجمع المسلمون على أن النكاح مشروع⁵

"اور تمام مسلمانوں کا اس بات پر اجماع ہے کہ نکاح مشروع ہے۔"

چنانچہ ہر شریعت میں مرد و عورت کا اجتماع ایک خاص معاہدہ کے تحت مشروع رہا ہے اور بغیر اس معاہدے کے مرد و عورت کا باہمی اجتماع کسی بھی شریعت و مذہب نے جائز قرار نہیں دیا البتہ اس معاہدہ کی صورتیں مختلف رہی ہیں اور اس کے شرائط و احکام میں تغیر و تبدل ہوتا رہا ہے۔

نکاح کی شرعی حیثیت:

قرآن کریم میں متعدد مقامات پر نہ صرف نکاح کا ذکر ملتا ہے بلکہ نکاح کرنے کی ترغیب بھی دی گئی ہے۔

ارشاد باری تعالیٰ ہے:

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا⁶

”اے لوگو! اپنے رب سے ڈرو جس نے تمہیں ایک جان سے پیدا کیا اور اسی جان سے اس کا جوڑا بنایا اور ان دونوں سے بہت سے مرد اور عورتیں پھیلانیں اس اللہ سے ڈرو جس کا واسطہ دے کر تم ایک دوسرے اپنا حق مانگتے ہو اور رشتہ داری کے تعلقات کو بگاڑنے سے بچو بیشک اللہ تم پر نگرانی کر رہا ہے۔“

اس آیت میں حضرت آدمؑ، وحواءؑ کے نکاح کا ذکر ہے۔

اسی طرح ایک اور مقام پر ارشاد ربانی ہے:

وَلَقَدْ أَرْسَلْنَا نُوحًا بِرَأْسِهِ وَجَعَلْنَا لَهُمْ أَزْوَاجًا وَذُرِّيَّةً⁷

”اور البتہ تحقیق ہم نے تجھ سے پہلے کئی رسول بھیجے اور ہم نے انہیں بیویاں اور اولاد بھی دی تھی۔“

اس آیت سے معلوم ہوا کہ انبیاء کی اکثریت نکاح پر عمل کرتی آئی ہے۔

امت محمدیہ ﷺ کو نکاح کی ترغیب دیتے ہوئے ارشاد ربانی ہے:

فَاتَّخِذُوا مَا حَلَبَ لَكُمْ مِنَ النِّسَاءِ مَنًى وَقُلْتُ وَزَيْغٌ فَلَنْ حَقِّمُوا إِلَّا تَقْبِلُوا فَوَاحِدَةً⁸

”تو جو عورتیں تمہیں پسند آئیں ان میں سے دو دو تین تین چار چار سے نکاح کر لو اگر تمہیں خطرہ ہو کہ انصاف نہ کر سکو گے تو پھر ایک ہی سے نکاح کرو۔“

اس آیت کریمہ میں نکاح کی ترغیب دی گئی ہے۔

اسی طرح احادیث مبارکہ میں بھی نکاح کی بڑی اہمیت بیان کی گئی ہے۔

ارشاد نبوی ﷺ ہے:

النَّكَاحُ مِنْ سُنَّتِي فَمَنْ لَمْ يَعْمَلْ بِسُنَّتِي فَلَيْسَ مِنِّي⁹

”نکاح میری سنت ہے جس شخص نے میری سنت پر عمل نہ کیا وہ میرے طریقے پر نہیں۔“

ایک اور مقام پر آپ ﷺ نے فرمایا:

أَرْبَعٌ مِنْ سُنَنِ الْمُرْسَلِينَ الْحَيَاءُ وَالتَّعَطُّرُ وَالسَّوَاكُ وَالنَّكَاحُ¹⁰

”چار چیزیں انبیاء کی سنتوں میں سے ہیں، حیاء کرنا، عطر لگانا، مسواک کرنا، اور نکاح

کرنا۔“

مندرجہ بالا مذکورہ آیات و احادیث سے معلوم ہوتا ہے کہ نکاح اللہ تعالیٰ اور حضور اکرم ﷺ کے حکم کی تعمیل ہے۔ اور نہ صرف آپ ﷺ بلکہ سابقہ انبیاء کی بھی سنت ہے۔

نکاح کا حکم:

حالات کے تبدیل ہونے سے نکاح کے احکام تبدیل ہو جاتے ہیں۔

چنانچہ علامہ ابن نجیم (م 970ھ) لکھتے ہیں:

وصفته فرض و واجب و سنة و مکروه و مباح¹¹

”اور نکاح کبھی فرض ہوتا ہے اور کبھی واجب، کبھی سنت اور کبھی حرام، کبھی مکروہ اور کبھی مباح ہوتا ہے۔“

چنانچہ آگے انہوں نے پوری تفصیل بیان کی ہے جس کا خلاصہ درج ذیل ہے۔

۱۔ اگر یہ یقین ہے کہ نکاح نہ کرنے کی صورت میں وہ بے راہ روی کا شکار ہو جائے گا تو ایسی صورت حال میں نکاح کرنا فرض ہے بشرطیکہ وہ عورت کے نان و نفقہ و دیگر حقوق کا ادا کرنے کی قدرت رکھتا ہو۔

۲۔ اگر بے راہ روی کے شکار ہونے کا ظن غالب ہے تو عورت کے نان و نفقہ اور دیگر حقوق کی ادائیگی کی قدرت کے ساتھ نکاح کرنا واجب ہے۔

۳۔ حالت اعتدال (نہ گناہ میں مبتلا ہونے کا یقین ہو اور نہ ظن غالب) میں مہر و نفقہ اور دیگر حقوق کے ادا کرنے پر قادر ہونے کی صورت میں نکاح سنت مودعہ ہے۔

۴۔ اپنی طبیعت میں سختی کی وجہ سے یقین ہے کہ وہ نکاح کر کے اپنی بیوی پر ظلم و تشدد کا مرتکب ہوگا تو ایسے حالات میں نکاح کرنا حرام ہے۔

۵۔ اور اگر نکاح کے بعد بیوی پر ظلم و ستم کا یقین نہیں مگر غالب گمان ہے تو پھر نکاح کرنا مکروہ تحریمی ہے۔¹²

ارکان نکاح:

نکاح کے دو رکن ہیں جن کے بغیر نکاح نہیں ہو سکتا اور وہ ایجاب و قبول ہیں۔

چنانچہ علامہ کاسانی (م 587ھ) لکھتے ہیں:

أما ركن النكاح فهو الإيجاب والقبول¹³

”بحر حال نکاح کا رکن وہ ایجاب اور قبول ہیں۔“

مرد و عورت میں سے جس نے بھی پہلے اصالتاً، ولایتاً یا دکاناً نکاح کی جن الفاظ کے ساتھ پیش کش کی وہ ”ایجاب“ کہلائے گا اور دوسری جانب سے جن الفاظ میں اس پیشکش کو قبول کیا جائے تو ان الفاظ کو ”قبول“ کہا جاتا ہے۔

ایجاب و قبول کا مفہوم واضح کرتے ہوئے علامہ شامی (م 1252ھ) لکھتے ہیں:

أن المتقدم من كلام العاقدین إيجاب سواء كان المتقدم كلام الزوج أو كلام الزوجة المتأخر قبول¹⁴

”عاقدین میں سے جس کا کلام پہلے ہو گا وہ ایجاب ہو گا خواہ وہ کلام مرد کا ہو یا عورت کا اور بعد والے کا کلام قبول ہو گا۔“

شرائط نکاح:

- ۱۔ ایجاب و قبول ایک ہی مجلس میں ہو۔¹⁵
- ۲۔ ایجاب و قبول کا باہم موافق ہونا ضروری ہے۔¹⁶
- ۳۔ ایجاب کے مکمل ہونے سے پہلے قبول نہ کیا گیا ہو۔¹⁷
- ۴۔ ایسے الفاظ کا استعمال کیا گیا ہو جو اس نکاح کے مفہوم پر حقیقہ دلالت کریں۔¹⁸
- ۵۔ ایسے الفاظ کا استعمال نہ کیا گیا ہو جسے نکاح کا کسی معین مدت کے لیے ہونا معلوم ہو۔¹⁹
- ۶۔ عاقدین میں سے ہر ایک کا دوسرے کے الفاظ کو سننا۔²⁰
- ۷۔ نکاح کے گواہوں کے لیے درج ذیل امور ضروری ہیں:

(الف) مسلمان ہوں

(ب) عاقل ہوں

(ج) بالغ ہوں

(د) دونوں گواہوں کا ایجاب و قبول کو ایک ساتھ سننا۔²¹

۸۔ وہ عورت نکاح کا محل ہو۔²² (یعنی ایسی عورت نہ ہو جو اس پر ابدی یا وقتی حرام ہے)

کفو کی حیثیت:

اسلام میں ”کفو“ کا اعتبار ہے۔ اہل عرب ”کافہ“ کا لفظ اس وقت بولتے ہیں جب کوئی چیز کسی چیز کے برابر ہو۔ اور نکاح کے باب میں اس سے مراد مخصوص برابری ہے۔²³ (یعنی لڑکا، دین و دیانت، مال و نسب اور پیشہ و تعلیم و حریت میں لڑکی سے کم نہ ہو۔) مسئلہ کفو میں مرد کا عورت کے ہم پلہ ہونا ضروری ہے۔ عورت کا مرد کے ہم پلہ ہونا ضروری نہیں ہے۔²⁴

غیر فطری عمل سے حصول لذت پر پابندی:

اسلام نے مردوں کے لیے جنسی طور پر حصول لذت کی دو صورتیں بیان کی ہیں۔

(۱) آزاد عورت کے ساتھ نکاح کر کے

(۲) باندی سے۔²⁵

مگر چونکہ آج کل باندیوں کا دور نہیں ہے اس لیے اسلام میں مرد و عورت کے لیے جنسی لذت کا حصول صرف نکاح میں ہے۔ اہل یورپ کے ہاں ہر بالغ شخص کو کھلی چھوٹ ہے وہ جس طرح چاہے اپنی زندگی گزارے جنسی تعلقات پر کسی قسم کی کوئی پابندی نہیں، مگر اسلام میں غیر فطری تعلقات پر کڑی پابندی ہے۔

پسند کا نکاح:

انسان کے اندر جو جو طبعی تقاضے رکھے گئے ہیں ان میں ایک اہم چیز صنف مخالف کی طرف قلبی میلان و رجحان ہے بچپن میں یہ جذبات محدود ہوتے ہیں لیکن جیسے جیسے وہ بلوغت منزل میں طے کرتا جاتا ہے اس تقاضائے طبعی میں شدت اور کشش میں اضافہ ہوتا رہتا ہے۔ اور بسا اوقات وہ اپنی پسند کو اپنانے کے لیے ہر قسم کا راستہ اختیار کرنے پر خود کو مجبور پاتا ہے۔

۱۔ ہم ایک عالمگیر اور جامع مذہب و دین فطرت ہے ایک طرف انسان کی رعایت کرتا ہے اور دوسری طرف اس کی تہذیب بھی، اس سلسلے میں بھی اعتدال اور توازن کی راہ اختیار کی، ایک طرف نکاح کو نہ صرف جائز اور مستحسن قرار دیا بلکہ اس کی ترغیب دی اور تجرد کی زندگی سے منع کیا۔ اسلام نے نکاح میں مرد و عورت کو پسند اور ناپسند کا اختیار دیا ہے۔

مرد کے لیے پسند کے نکاح کا جواز:

① قرآن کریم کی روشنی میں:

ارشاد ربانی ہے:

فَانكِحُوا مَا طَلَبَ لَكُمْ مِنَ النِّسَاءِ مَقِيًّا وَرَبِّعْ فَلَنْ يَغْلِبَ الْأَافِكُونَ فَوَاحِشَةً

”تو جو عورتیں تمہیں پسند آئیں ان میں سے دو دو تین تین چار چار سے نکاح کر لو اگر تمہیں خطرہ ہو کہ انصاف نہ کر سکو تو پھر ایک ہی سے نکاح کرو۔“

اس آیت میں بڑی وضاحت کے ساتھ پسند کی شادی کا جواز معلوم ہو رہا ہے۔ کہ جو عورتیں (محرمات موبدہ و موقتہ کے ماسوا) تم کو اچھی لگیں ان سے نکاح کر سکتے ہو اور چار تک کی اجازت دی گئی ہے اور ان کے درمیان انصاف نہ کر سکنے کی صورت میں ایک پر قناعت کا حکم دیا گیا ہے۔ بلکہ نکاح سے پہلے مرد کا اس عورت کو دیکھنا جائز ہے جس سے وہ نکاح کر رہا ہے احادیث میں نہایت صراحت کے ساتھ اس کا ذکر ملتا ہے۔

② احادیث مبارکہ کی روشنی میں :

حضرت محمد بن مسلمہؓ سے روایت ہے :

قَالَ خَطَبْتُ امْرَأَةً فَجَعَلَتْ أَتَخَبُّ لَهَا حَتَّى نَظَرْتُ إِلَيْهَا فِي نَخْلٍ لَهَا فَقِيلَ لَهُ أَتَفْعَلُ هَذَا وَأَنْتَ صَاحِبُ رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ إِذَا أَلْقَى اللَّهُ فِي قَلْبِ امْرِئٍ خِطْبَةً امْرَأَةً فَلَا بَأْسَ أَنْ يَنْظُرَ إِلَيْهَا

”حضرت محمد بن مسلمہؓ فرماتے ہیں کہ میں نے ایک عورت کو نکاح کا پیغام بھیجا پھر میں چپکے سے کوشش کرنے لگا یہاں تک میں نے اس پر ایک نظر ڈال ہی لی وہ اپنے ایک کھجور کے باغ میں تھی کسی نے ان سے کہا کہ آپ رسول اللہ ﷺ کے صحابی ہو کر ایسا کر رہے ہیں؟ فرمایا میں نے رسول اللہ ﷺ کو یہ فرماتے ہوئے سنا ہے کہ جب اللہ تعالیٰ کسی مرد کے دل میں ڈال دے کہ وہ کسی عورت کو پیغام نکاح بھیجے تو ایک نظر اسے دیکھ لینے میں کوئی حرج نہیں۔“

اسی قسم کی روایت حضرت مغیرہ بن شعبہؓ سے ہے :

قَالَ أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ فَذَكَرْتُ لَهُ امْرَأَةً أَخْطَبْتُهَا فَقَالَ اذْهَبْ فَاظْطَرُ إِلَيْهَا فَإِنَّهُ أَجْدَرُ أَنْ يُؤَدِمَ بَيْنَكُمَا فَأَتَيْتُ امْرَأَةً مِنَ الْأَنْصَارِ فَخَطَبْتُهَا إِلَى أَبَوَيْهَا وَأَخْبَرْتُهُمَا بِقَوْلِ النَّبِيِّ صَلَّى اللَّهُ عَلَيْهِ وَسَلَّمَ فَكَأَنَّهُمَا كَرِهَا ذَلِكَ قَالَ فَسَمِعْتُ ذَلِكَ الْمَرْأَةَ وَهِيَ فِي حِذْرِهَا فَقَالَتْ إِنْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَمَرَكَ أَنْ تَنْظُرَ فَاظْطَرُ. وَإِلَّا فَإِنِّي أَتَشُدُّكَ كَأَنَّهَا أَعْظَمْتُ ذَلِكَ. قَالَ فَظَرْتُ إِلَيْهَا فَتَرَوُحْنَهَا

”میں نبی کریم ﷺ کی خدمت میں حاضر ہوا اور ایک عورت کا تذکرہ کیا جسے میں نکاح کا پیغام دے رہا تھا آپ ﷺ نے فرمایا کہ جاؤ اسے دیکھ بھی لو اس

لیے کہ یہ تمہاری باہمی محبت کے لئے بہت مناسب ہے تو میں ایک انصاری عورت کے پاس گیا اور اس کے والدین کے ذریعے اسے پیغام نکاح دیا اور میں نے اس کے والدین کو نبی کریم ﷺ کا فرمان بھی سنایا، شاید انہیں یہ اچھا نہ لگا (کہ دولہا لڑکی کو دیکھے) تو اس عورت نے پردے میں یہ ساری بات سن لی کہنے لگی اگر تو اللہ کے رسول نے تمہیں اجازت دی ہے کہ دیکھو تو دیکھ سکتے ہو ورنہ میں تمہیں اللہ کی قسم دیتی ہوں (کہ ایسا نہ کرنا) گویا اس نے اسے بڑی بات سمجھا، فرمایا پھر میں نے اسے دیکھ لیا پھر بعد میں اس سے شادی کر لی۔“

بلکہ حضرت جابر بن عبد اللہ کی روایت سے عمومی حکم معلوم ہو رہا ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا خَطَبَ أَحَدُكُمْ الْمَرْأَةَ فَإِنْ اسْتَطَاعَ أَنْ يَنْظُرَ إِلَى مَا يَدْعُوهُ إِلَى نِكَاحِهَا فَلْيَفْعَلْ قَالَ فَخَطَبْتُ جَارِيَةً فَكُنْتُ أَتَخَبَّأُ لَهَا حَتَّى رَأَيْتُ مِنْهَا مَا دَعَانِي إِلَى نِكَاحِهَا وَتَزَوَّجْتُهَا 29

”رسول اللہ ﷺ نے فرمایا جب تم میں سے کوئی شخص کسی عورت سے پیغام نکاح دے تو اگر ممکن ہو اس کو دیکھ لے اس کے بعد نکاح کرے حضرت جابر فرماتے ہیں کہ میں نے ایک لڑکی سے نکاح کا پیغام دیا اور میں نے اس کو چھپ کر دیکھ لیا یہاں تک کہ میں نے اس میں وہ چیز پائی جو نکاح پر رغبت کا سبب بنی پھر میں نے اس سے نکاح کر لیا۔“

③ اقوال فقہاء کی روشنی میں:

فقہاء نے جہاں دیگر مسائل کو زیر بحث لایا ہے۔ وہاں پسند کے نکاح پر بھی روشنی ڈالی ہے۔

خفیۃ کا موقف:

امام کاسانی (م 587ھ) لکھتے ہیں:

وكذا إذا أراد أن يتزوج امرأة فلا بأس أن ينظر إلى وجهها 30

”اور اسی طرح جو شخص کسی عورت سے شادی کرنا چاہتا ہو تو اس کے لیے کوئی حرج نہیں کہ وہ اس عورت کے چہرے کی طرف دیکھے۔“

علامہ ابن نجیم (م 970ھ) لکھتے ہیں:

ونظره إلى مخطوبته قبل النكاح سنة فإنه داعية للألفة³¹
 ”اور مخطوبہ عورت کی طرف نکاح سے قبل دیکھنا سنت ہے پس بیشک یہ دیکھنا
 محبت کی طرف داعی ہے۔“

مالکیہ کا موقف:

ڈاکٹر وہبہ زحیلی لکھتے ہیں:

وقال المالكية: يجوز نظر وجه الزوجة وكفيها خاصة قبل العقد، ليعلم
 بذلك حقيقة أمرها³²

”مالکیہ کے نزدیک عقد سے پہلے خاص طور پر عورت کے چہرے اور ہتھیلی کی
 طرف نظر کرنا جائز ہے تاکہ وہ معاملہ کی حقیقت کو جان لے۔“

ابوالعباس احمد الصاوی المالکی (م 1241ھ) لکھتے ہیں:

(و) ندب (نظر وجهها) أي الزوجة (وكفيها) خاصة (قبله) : أي
 قبل العقد ليعلم بذلك حقيقة أمرها
 33

امام علیش³³ مالکی (م 1299ھ) لکھتے ہیں:

وندب لمريد تزوج امرأة نظر وجهها ليعلم هل هي جميلة أم لا³⁴
 ”اور مندوب ہے اس شخص کے لیے جو کسی عورت سے نکاح کا ارادہ رکھتا ہو
 کہ اس کے چہرے کی طرف نظر کرے تاکہ اسے معلوم ہو جائے کہ وہ
 خوبصورت ہے یا نہیں۔“

شوافع کا موقف:

امام ابواسحاق شیرازی³⁵ (م 476ھ) لکھتے ہیں:

وإذا أراد نكاح امرأة فله أن ينظر وجهها وكفيها لما روى أبو هريرة رضي
 الله عنه أن رجلاً أراد أن يتزوج امرأة من نساء الأنصار فقال النبي صلى
 الله عليه وسلم انظر إليها فإن في أعين الأنصار شيئاً³⁵

”اور جب کوئی شخص کسی عورت کے ساتھ نکاح کا ارادہ رکھتا ہو تو اس کے لیے
 جائز ہے کہ وہ اس عورت کے چہرے اور ہتھیلیوں کی طرف دیکھے اس کی دلیل

یہ ہے حضرت ابو ہریرہؓ فرماتے ہیں کہ ایک آدمی نے انصار کی کسی عورت سے شادی کا ارادہ کیا تو نبی کریم ﷺ نے فرمایا اس کو دیکھ لو اس لیے کہ انصار کی آنکھوں میں کوئی شے ہے۔“

حنابلہ کا موقف:

شیخ ابوالقاسم عمر بن حسین الخرجی (م 334ھ) لکھتے ہیں:

وَإِذَا أَرَادَ أَنْ يَتَزَوَّجَ امْرَأَةً فَلَهُ أَنْ يَنْظُرَ إِلَيْهَا مِنْ غَيْرِ أَنْ يَخْلُوَ بِهَا³⁶
”اور جب کوئی شخص کسی عورت سے شادی کرنا چاہتا ہو تو اس کی طرف نظر کرنا جائز ہے خلوت کیے بغیر۔“

شیخ الاسلام ابن قدامہ (م 620ھ) لکھتے ہیں:

وَمَنْ أَرَادَ خُطْبَةَ امْرَأَةٍ فَلَهُ النَّظَرُ مِنْهَا إِلَى مَا يَظْهَرُ عَادَةً كَوَجْهِهَا وَكَفْيِهَا³⁷

”اور جو شخص کسی عورت کو پیغام نکاح دینے کا ارادہ رکھتا ہو اس کے لیے عورت کے ان اعضاء کی طرف نظر کرنا جائز ہے جو عادیہ ظاہر ہوتے ہیں جیسا کہ چہرہ اور ہتھیلیاں اور قدم۔“

شیخ ابواسحاق ابراہیم بن محمد (م 884ھ) لکھتے ہیں:

وَيُجُوزُ لِمَنْ أَرَادَ خُطْبَةَ امْرَأَةٍ النَّظَرَ إِلَى وَجْهِهَا مِنْ غَيْرِ خُلُوةٍ بِهَا³⁸
اور جائز ہے آدمی کے لیے خلوت کے بغیر اس عورت کے چہرے کی نظر کرنا جس کو وہ پیغام نکاح دینے کا ارادہ رکھتا ہو۔

بلکہ مخطوبہ عورت کے چہرہ کی طرف نظر کرنے میں جمہور فقہاء کا اتفاق ہے۔
امام نوویؒ شافعی لکھتے ہیں:

وَفِيهِ اسْتِحْبَابُ النَّظَرِ إِلَى وَجْهِ مَنْ يُرِيدُ تَزَوُّجَهَا وَهُوَ مَذْهَبُنَا وَمَذْهَبُ
مَالِكٍ وَأَبِي حَنِيفَةَ وَسَائِرِ الْكُوفِيِّينَ وَأَحْمَدَ وَجَمَاهِيرِ الْعُلَمَاءِ³⁹

”اور عورت کے چہرے کی طرف نظر کرنا اس شخص کے لیے مستحب ہے جو نکاح کا ارادہ رکھتا ہو اور یہی مذہب ہمارا (شافعی کا) ہے اور (امام) مالک اور

(امام) ابو حنیفہؒ اور تمام کوفہ (کے اہل علم) اور (امام) احمدؒ سمیت جمہور علماء کا ہے۔

اور اہم بات یہ کہ جمہور فقہاء کے نزدیک مخطوبہ عورت کو دیکھنے کے لیے اس کی رضامندی ضروری نہیں ہے بلکہ چپکے سے اس کی غفلت سے فائدہ اٹھاتے ہوئے بغیر اطلاع کیے دیکھا جاسکتا ہے۔ اس لیے کہ احادیث میں بھی عورت کی اجازت کے ساتھ دیکھنے کا ذکر نہیں ہے۔ اور اس کی حکمت یہی ہو سکتی ہے۔ کہ اگر اس کو اطلاع کیے بغیر دیکھ لیا اور وہ پسند نہ آئی تو اسے ٹھکرائے جانے پر تکلیف اور اذیت نہیں ہوگی۔⁴⁰

مندرجہ بالا فقہاء کے اقوال سے معلوم ہو رہا ہے کہ نکاح سے قبل مرد کو عورت کے چہرے کی طرف نظر کرنے کی اجازت دینا اسی لیے ہے تاکہ وہ پسند کی شادی کر سکے اور بعد میں ناپسندیدگی کی تلخیاں اس کی زندگی میں زہر نہ گھول سکیں۔ عورت کے لیے پسند کے نکاح کا جواز:

① قرآن کریم کی روشنی میں:

قرآن مجید میں متعدد مقامات پر نکاح کی نسبت عورت کی طرف کی گئی ہے۔ ارشاد ربانی ہے:

حَتَّىٰ تَنْكِحَ زَوْجًا غَيْرَہٗ۔⁴¹

”یہاں تک کہ وہ کسی اور خاوند سے نکاح کرے۔“

اسی طرح ایک اور مقام پر فرمایا:

وَإِذَا طَلَّقْتُمُ النِّسَاءَ فَبَلَغْنَ أَجَلَهُنَّ فَلَا تَعْضُلُوهُنَّ أَنْ يَنْكِحْنَ أَزْوَاجَهُنَّ۔⁴²

”اور جب تم عورتوں کو طلاق دے دو پس وہ اپنی عدت تمام کر چکیں تو اب

انہیں اپنے خاوندوں سے نکاح کرنے سے نہ روکو۔“

ان دونوں آیتوں سے استدلال کرتے ہوئے امام ابو حنیفہؒ (م 150ھ) نے فرمایا ہے کہ ان آیات میں نکاح کی نسبت عورت کی طرف کی گئی ہے اور ولی کا بھی ذکر نہیں کیا گیا۔ معلوم ہوا کہ عاقلہ و بالغہ، حرہ عورت ولی کی اجازت کے بغیر اپنا نکاح خود کر سکتی ہے۔⁴³

لہذا جب عورت اپنا نکاح خود کر سکتی ہے تو پھر پسند کی شادی کی اجازت تو بطریق اولیٰ معلوم ہو گئی۔

② احادیث مبارکہ کی روشنی میں :

اسی طرح احادیث مبارکہ بھی اس مسئلہ کو واضح کرتی ہیں کہ عورتوں کی پسند کو ملحوظ رکھتے ہوئے ان کا نکاح کیا جائے۔

اور بالغہ عورت سے بغیر اس کی اجازت کے نکاح کرنے سے منع کیا گیا ہے۔

حضرت ابوہریرہ رضی اللہ تعالیٰ عنہ سے روایت ہے نبی کریم ﷺ نے فرمایا:

لَا تُنْكَحُ الْأَيِّمُ حَتَّى تُسْتَأْمَرَ وَلَا تُنْكَحُ الْبُكَرُ حَتَّى تُسْتَأْذَنَ قَالُوا يَا رَسُولَ اللَّهِ وَكَيْفَ إِذْنُهَا قَالَ أَنْ تُسْكَتَ⁴⁴

”حضرت ابوہریرہؓ سے روایت ہے رسول اللہ صلی اللہ علیہ وسلم نے فرمایا کہ ثیبہ (جسکی پہلے شادی ہو چکی ہو) عورت کا نکاح اس کی اجازت کے بغیر نہ کیا جائے اور نہ کنواری کا بغیر اس کی اجازت کے، صحابہ رضی اللہ عنہم نے پوچھا یا رسول اللہ! کنواری کی اجازت کس طرح معلوم ہو سکتی ہے، فرمایا کہ اس کا خاموش رہنا ہی اس کی اجازت ہے۔“

بلکہ ایک دفعہ حضور اکرم ﷺ کے دور مبارک میں ایک عورت کا نکاح اس کی مرضی کے بغیر ہوا، اس نے آپ ﷺ سے عرض کیا تو آپ نے اس کا نکاح فسخ کر دیا۔

عَنْ خُنْسَاءِ بِنْتِ خِدَامِ الْأَنْصَارِيَّةِ أَنَّ أَبَاهَا زَوَّجَهَا وَهِيَ ثَيِّبٌ فَكَرِهَتْ ذَلِكَ فَأَتَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ فَزَدَ نِكَاحَهَا⁴⁵

”حضرت خنساء بنت خدام انصاریہؓ کہتی ہیں کہ میرے والد نے ایک جگہ میرا نکاح کر دیا اور میں ثیبہ تھی اور مجھے وہ نکاح منظور نہ تھا تو میں نے رسول اللہ صلی اللہ علیہ وسلم سے اس کا ذکر کیا، تو آپ نے میرا نکاح فسخ کر دیا۔“

یہ روایات اس بارے میں خوب واضح ہیں کہ عورت کی پسند کو مد نظر رکھتے ہوئے اس کا نکاح کیا جائے۔

③ اقوال فقہاء کی روشنی میں :

جس طرح شریعت اسلامیہ نے مرد کو پسند کی شادی کا اختیار دیا ہے اسی طرح عورت کو بھی دیا ہے۔ چنانچہ فقہاء نے اس مسئلہ پر بحث کرتے ہوئے لکھا ہے کہ جس طرح مرد کے لیے مخطوبہ

عورت کو دیکھنا جائز اسی طرح عورت کے لیے بھی خاٹب (پیغام نکاح دینے والے) کو دیکھنا جائز ہے۔

خفیہ کا موقف:

علامہ شامیؒ خفی (م 1252ھ) لکھتے ہیں:

یحمل لها أن تنظر للخطاب⁴⁶

”اور عورت کے لیے حلال ہے کہ وہ پیغام نکاح دینے والے مرد کی طرف دیکھے۔“

مالکیہ کا موقف:

علامہ شمس الدین ابو عبد اللہ محمد بن محمد الطرابلسی المغربي (م 954ھ) لکھتے ہیں:

هل يستحب للمرأة نظر الرجل لم أر فيه نصا للمالكية والظاهر استحبابه وفاقا للشافعية قالوا يستحب لها أيضا أن تنظر إلى وجهه وكفيه⁴⁷

”کیا عورت کے لیے مستحب ہے کہ وہ (پیغام نکاح دینے والے) مرد کی طرف نظر کرے، میں نے مالکیہ کے مسلک میں اس مسئلہ پر کوئی صراحت نہیں پائی مگر بظاہر ان کے نزدیک بھی نظر کرنا مستحب ہے شوافع کے ساتھ اتفاق کرتے ہوئے، شوافع کہتے ہیں کہ عورت کے لیے بھی مستحب ہے کہ وہ پیغام نکاح دینے والے مرد کے چہرے اور ہتھیلی کی طرف نظر کرے۔“

شوافع کا موقف:

امام ابواسحاق شیرازیؒ (م 476ھ) لکھتے ہیں:

وبجوز للمرأة إذا أرادت أن تتزوج برجل أن تنظر إليه لانه يعجبها من الرجل ما يعجب الرجل منها⁴⁸

”اور جائز ہے عورت کے لیے جب وہ کسی آدمی سے شادی کا ارادہ کرے کہ دیکھے اس کی طرف، اس لیے کہ پسند آئے گی اس کو مرد میں سے وہ چیز جو پسند آتی ہے مرد کو عورت سے۔“

حنابلہ کا موقف :

شیخ الاسلام ابن قدامہؒ لکھتے ہیں :

وفي نظر المرأة إلى الرجل روايتان : إحداهما: يحرم عليها من ذلك ما يحرم عليه
والثانية: يجوز لها النظر منه إلى ما ليس بعورة⁴⁹

”عورت کی مرد کی طرف دیکھنے میں (امام احمد کی) کی دو روایتیں ہیں۔ ایک روایت کے مطابق عورت پر مرد کے بدن کا وہ حصہ دیکھنا حرام ہے جو مرد کے لیے عورت کا دیکھنا حرام ہے۔ اور دوسری روایت کے مطابق عورت کا ”ستر“ کے ماسوا دیکھنا جائز ہے۔“

اور اسی روایت کو ابن قدامہؒ نے ترجیح دی ہے۔⁵⁰

مندرجہ بالا حوالوں سے معلوم ہوا کہ نکاح سے پہلے عورت کے لیے بھی جائز ہے کہ وہ پیغام نکاح دینے والے مرد کو دیکھے تاکہ بعد میں ناپسندیدگی از دو اجبی زندگی پر اثر انداز نہ ہو۔ پسند کے نکاح میں عصری رجحانات کا جائزہ :

اب صورت یہ حال ہے کہ عصر حاضر میں بہت سارے واقعات ایسے آرہے ہیں کہ جن میں مرد و عورت اپنی پسند کے مطابق نکاح کر رہے ہیں کچھ تو اپنے اولیاء کو اعتماد میں لے کر ان کے توسط سے اپنی پسند کو اپنا رہے ہیں۔ یہ ان کا عین حق ہے جس کی شریعت بھرپور انداز میں تائید کرتی ہے۔

مگر بہت سارے واقعات ایسے بھی ہیں کہ مرد و عورت نے اپنے اولیاء کو اعتماد میں لیے بغیر گھر سے بھاگ کر اولیاء سے دور اپنی پسند کا نکاح کر لیا۔ اب یہاں پر دو باتیں قابل غور ہیں۔

۱۔ کیا عورت اپنی پسند کو حاصل کرنے کے لیے اولیاء کو اعتماد میں لیے بغیر گھر سے بھاگ کر جو نکاح کرتی ہے یہ شرعاً جائز ہے؟

۲۔ ایسی عورت کو غیرت کے نام پر قتل کیا جاسکتا ہے؟۔

اولیاء کی اجازت کے بغیر گھر سے بھاگ کر کیے گئے نکاح کا حکم :

واضح رہے کہ اگر کوئی عورت گھر سے بھاگ کر پسند کی شادی کرتی ہے تو دیکھا جائے گا کہ وہ نکاح اس نے اپنے ”کفو“ میں کیا ہے؟ یا غیر کفو میں؟ اگر وہ نکاح ”غیر کفو“ میں ہو تو مفتی بہ قول کے مطابق وہ نکاح صحیح نہ ہوگا۔

علامہ حصکفیؒ (م 1088ھ) لکھتے ہیں :

ويفتى في غير الكفاء بعدم جوازه أصلا وهو المختار للفتوى لفساد
الزمان ⁵¹

”اور اسی پر فتویٰ ہے کہ عورت کا غیر کفو میں نکاح کرنا بالکل جائز نہیں۔“

البتہ اگر لڑکی کے اولیاء اس نکاح سے رضامند ہوں تو پھر وہ نکاح صحیح ہے۔ ⁵²

لیکن اگر گھر سے بھاگ کر کیا ہوا نکاح ”کفو“ میں ہو تو اس میں اہل علم کا اختلاف ہے۔

امام ابو حنیفہؒ اور دیگر اہل علم کے نزدیک اس قسم کا نکاح جائز ہے۔

علامہ ابن رشد مالکیؒ (م 595ھ) لکھتے ہیں:

وقال أبو حنيفة وزفر والشعبي والزهری: إذا عقدت المرأة نكاحها بغير
ولي وكان كفوا جاز ⁵³

”اور امام ابو حنیفہؒ، زفرؒ، شعبیؒ، زہریؒ نے کہا کہ جب عورت نے اپنا نکاح بغیر

ولی کی اجازت کے کیا اور وہ نکاح کفو میں تھا تو یہ جائز ہے۔“

مگر جمہور فقہاء کے نزدیک اس قسم کا نکاح جائز نہیں ہے۔

امام مالکؒ کے نزدیک اس قسم کا نکاح جو ولی کی اجازت کے بغیر کیا جائے وہ سرے سے منعقد ہی نہیں ہوگا۔

علامہ ابن رشدؒ (م 595ھ) لکھتے ہیں:

فذهب مالك إلى أنه لا يكون النكاح إلا بولي وأنها شرط في الصحة
في رواية أشهب عنه ⁵⁴

”پس امام مالکؒ اس بات کی طرف گئے ہیں کہ ولی کی اجازت کے بغیر نکاح

منعقد ہی نہیں ہوگا بلکہ نکاح کی صحت کے لیے ولی کی اجازت شرط ہے۔“

اور دیگر جمہور فقہاء کے نزدیک ولی کی اجازت کے بغیر نکاح نہیں ہوگا تاہم اگر کسی عورت نے

ایسا کر لیا تو وہ ولی کی اجازت پر موقوف ہوگا۔ اگر اس نے اجازت دیدی تو نکاح صحیح ہوگا وگرنہ

جائز نہ ہوگا۔

جمہور فقہاء کے موقف کو نقل کرتے ہوئے علامہ ابن قدامہ حنبلی (م 620ھ) لکھتے

ہیں:

ذهب سعيد بن المسيب و الحسن و عمر بن عبد العزيز و جابر بن زيد
و الثوري و ابن أبي ليلى و ابن شبرمة و ابن المبارك و عبيد الله العنبري
و الشافعي و إسحاق و أبو عبيد و روي عن ابن سيرين و القاسم بن
محمد و الحسن بن صالح و أبي صالح و أبي يوسف لا يجوز لها ذلك
بغير إذن الولي فإن فعلت كان موقوفا على إجازته⁵⁵

”اور جمہور فقہاء کے نزدیک دلی کی اجازت کے بغیر عورت کا نکاح کرنا جائز نہیں ہے اگر اس نے ایسا کیا تو ولی کی اجازت پر موقوف ہوگا۔“

مندرجہ بالا حوالوں سے معلوم ہوا کہ جمہور فقہاء کے نزدیک اولیاء کی اجازت کے بغیر عورت کا از خود اپنا نکاح کرنا جائز نہیں ہے۔

مگر ایسے مرد یا عورت کو پسند کی شادی کرنے کی وجہ سے غیرت کے نام پر قتل نہیں کیا جاسکتا۔ اس لیے کہ شریعت اسلامیہ میں کسی بھی مسلمان کا قتل تین وجوہات میں سے کسی ایک کے پائے جانے کی وجہ سے حلال ہوتا ہے۔ حدیث میں ہے:

”کسی مسلمان کا خون حلال نہیں ہے جو لا الہ الا اللہ محمد رسول اللہ کی گواہی دیتا ہو، مگر تین باتوں میں سے کسی ایک وجہ سے، ایک یہ کہ شادی شدہ مرد بدکاری کر لے، اور دوسری یہ کہ جان کے بدلے جان، اور تیسری وجہ کہ وہ شخص اپنے دین کو چھوڑنے والا ہو (یعنی مرتد ہو جائے) اور جماعت سے الگ ہو جائے۔“⁵⁶

لہذا پسند کی شادی کرنے والی عورت کا قتل از روئے شریعت ناجائز اور حرام ہے۔
وضاحت:

واضح رہے کہ اولیاء کی اجازت کے بغیر گھر سے بھاگ کر نکاح شریعت اور معاشرے کی نگاہ میں پسندیدہ نہیں ہے، اس لیے کہ شریعت نے جہاں نکاح میں عورت کی پسند اور ناپسند کو ملحوظ رکھا ہے وہاں ساتھ راستہ بھی بتا دیا کہ تمام معاملات اولیاء کے ہاتھوں سرانجام ہوں، اسلام نے جہاں اس بات کی اجازت دی کہ ایک مسلمان خاتون کا نکاح بلا تمیز رنگ و نسل، عقل و شکل اور مال و جاہت ہر مسلمان کے ساتھ جائز ہے وہاں اس نے انسانی فطرت کو ملحوظ رکھتے ہوئے یہ پابندی بھی عائد کی ہے کہ اس عقد سے متاثر ہونے والے اہم ترین افراد کی

رضامندی کے بغیر بے جوڑ نکاح نہ کیا جائے تاکہ اس عقد کے نتیجے میں تلخیوں، لڑائی جھگڑوں کا طوفان برپا نہ ہو جائے۔

اور یہ بات خلاف عقل بھی نہیں کہ اولیاء کو اعتماد میں لے کر قدم اٹھایا جائے، اس لیے کہ جب اولاد جذبات میں آکر کوئی فیصلہ کرتی اور قدم اٹھاتی ہے تو وہ اس بات سے قطع نظر کر لیتی ہے کہ ان کے والدین کا بھی ان پر کوئی حق ہے، جنہوں نے ان کو پالا پوسا اور ان کی تعلیم و تربیت کے ساتھ ساتھ حسب توفیق زیور تعلیم اور فن و ہنر سے آراستہ کیا، ان کی رضامندی میں اپنی خوشی کو تلاش کرنے کی بجائے انان کو مجرموں کی طرح گلی و محلہ سے منہ چھپا کر نکلنے پر مجبور کر دیتے ہیں۔ کیا ان کی محبتوں و شفقتوں کا یہی صلہ ہے؟

اس میں کوئی شک نہیں کہ حضور اکرم ﷺ کا لایا ہوا دین ہی ہے جو پیدائش سے موت تک زندگی کے تمام مراحل اور گوشوں کے والے سے نہایت جامع اور تفصیلی ہدایات رکھتا ہے، جس پر عمل کر کے دنیا و آخرت کی سعادتیں اور کامیابیاں حاصل کی جاسکتی ہیں۔ آپ ﷺ نے انسان کو انسان کی قدر کرنا سکھلایا، عدل و انصاف کا قانون جاری کیا۔

عورت کو آزاد و خود مختار بنایا اور اس کو اپنی جان و مال کا ایسے ہی مالک قرار دیا جیسے کہ مرد اپنی جان و مال کا مالک ہے کوئی شخص خواہ وہ باپ دادا ہی کیوں نہ ہو زبردستی اسے نکاح پر مجبور نہیں کر سکتا اگر وہ زبردستی نکاح کر بھی دے تو وہ اس کی اجازت پر موقوف رہے گا، اور اگر وہ نامنطور کر دے تو باطل ہو جاتا ہے، اس کے اموال میں کسی مرد کو بغیر اس کی رضا و اجازت کے کسی تصرف کا کوئی حق نہیں، شوہر کے مرنے یا طلاق دینے کے بعد بھی خود مختار ہے کوئی اس پر جبر نہیں کر سکتا، لڑکوں کی طرح میراث میں بھی اس کا حصہ مقرر ہے، اس پر خرچ کرنا اور اس کو راضی رکھنا شریعت نے عبادت قرار دیا۔

لیکن جیسے عورت کو اس کے حقوق مناسبہ نہ دینا ظلم و جور اور قسادت و شقاوت ہے اسی طرح ان کو بالکل کھلی چھٹی دے دینا اور مردوں کی نگرانی و سیادت سے آزاد کر دینا بھی بہت سے فتنوں و فسادات کا ذریعہ ہے عورت کو مردوں کی سیادت و نگرانی سے بالکل آزاد کر دیا جائے تو یہ پورے انسانی معاشرہ کے لیے خطرہ عظیم ہے جس سے فساد و خون ریزی اور طرح

طرح کے فتنوں کا پیدا ہونا لازمی ہے جیسا کہ آئے دن اخبارات میں اس قسم کے واقعات سامنے آرہے ہیں۔

اس لیے قرآن حکیم نے عورتوں کے حقوق واجبہ کے بیان کے ساتھ ساتھ یہ بھی ارشاد فرمایا:

وَاللِّزَّجَالِ عَلَيْهِمْ دَرَجَةٌ 57

”اور مردوں کو عورتوں پر فضیلت ہے۔“

مردوں کو عورتوں پر، اخلاقی، مالی، جسمانی، حکمرانی کی حیثیت سے فضیلت حاصل ہے اور مرد عورتوں کے سردار، مگران اور ذمہ دار ہیں، اور جب عورتیں مردوں کی نگرانی و سیادت سے آزاد ہوتیں ہیں تو ایسے ایسے نتائج بد سامنے آتے ہیں کہ انسانیت سرپیٹ کر رہ جاتی ہے۔ نکاح و شادی وغیرہ کے مسئلہ میں شریعت کا منشاء یہ ہے کہ یہ امور عورت کے اولیاء اور سرپرست انجام دیں۔

ارشاد باری تعالیٰ ہے:

وَأَنكِحُوا الْأَتَامَىٰ مِنكُمُ وَالضَّالِّجِينَ مِن عِبَادِكُمْ 58

”اور نکاح کرا دیا کرو تم لوگ ان کے جو تم میں سے بے نکاح ہوں۔“

مفتی محمد شفیع اس آیت کی تفسیر میں لکھتے ہیں:

”آیت مذکورہ کے طرز خطاب سے اتنی بات تو باتفاق ائمہ اربعہ فقہاء ثابت ہوتی ہے کہ خود اپنا نکاح کرنے کے لیے کوئی مرد یا عورت بلا واسطہ اقدام کی بجائے اپنے اولیاء و سرپرستوں کے واسطے سے یہ کام سرانجام دے اس میں دین و دنیا کے بہت سے مصالح اور فوائد ہیں بالخصوص لڑکیوں کے معاملہ میں کہ لڑکیاں اپنے نکاح کا معاملہ خود طے نہ کریں یہ ایک قسم کی بے حیائی بھی ہے اور اس میں فواحش کا راستہ کھل جانے کا بھی خطرہ ہے یہی وجہ ہے کہ بعض روایات احادیث میں عورتوں کو خود اپنا نکاح بلا واسطہ ولی کرنے سے روکا گیا۔“

معلوم ہوا مرد و عورت کو اپنے اولیاء کی وساطت سے امور نکاح کو سرانجام دینا چاہیے۔

خلاصہ بحث:

اسلام معتدل شریعت ہے اس کے تمام احکام افراط و تفریط سے پاک، انسان کے فطری جذبات و خواہشات کی رعایت کے ساتھ تعدی اور حد سے تجاوز کی ممانعت کے اصول پر دائر ہیں، اس لیے جب ایک طرف انسان کو ناجائز شہوت رانی سے سختی سے منع کیا گیا تو ضروری تھا کہ فطری جذبات و خواہشات کی رعایت سے اس کا کوئی جائز اور صحیح طریقہ بھی بتلایا جائے، اس کے علاوہ بقاء نسل کا عقلی اور شرعی تقاضا بھی یہی ہے کہ کچھ حدود کے اندر رہ کر مرد و عورت کے اختلاط کی کوئی صورت تجویز کی جائے اسی کا نام قرآن و سنت کی اصطلاح میں نکاح ہے۔

مغربی ممالک میں حلال و حرام کا کوئی تصور نہیں اور نہ جنسی تعلقات پر کسی قسم کی کوئی پابندی ہے یہی وجہ ہے کہ وہاں پر مردوں کی مردوں سے شادی اور عورتوں کی عورتوں سے شادی کا رواج عام ہو رہا ہے اور اسی پر اکتفاء نہیں بلکہ جانوروں کے ساتھ بھی فحش حرکات میں وہ لوگ ملوث ہیں مگر اسلام غیر فطری عمل کی حوصلہ شکنی کرتا ہے۔ اس لیے کہ نکاح کے پاکیزہ رشتہ کے علاوہ باقی جتنی بھی صورتیں ہیں ان میں عفت و عصمت اور نسب کے محفوظ رکھنے کوئی صورت نہیں۔ جبکہ بعض صورتوں میں نسل انسانی کا خاتمہ ہے اور نکاح سے معاشرتی زندگی میں جو فوائد حاصل ہوتے ہیں وہ بھی پس پشت چلے جاتے ہیں اور سب سے بڑی نقصان دہ بات کہ انسانیت ختم ہو جاتی ہے۔ اور معاشرے میں بگاڑ پیدا ہوتا ہے اور یہ ایک حقیقت ہے کہ جب خواہشات کی تکمیل کے لیے اخلاقی و مذہبی پابندیوں کی رعایت نہ کی جائے تو پھر معاشرہ میں پھیلنے والی انارکی کا تصور ہی لرزادینے والا ہے۔ چنانچہ شریعت مطہرہ نے ناجائز راستوں پر پابندیاں لگائیں۔

اور نکاح کے معاملہ میں شریعت نے مرد و عورت کو پسند اور ناپسند کا پورا اختیار دیا ایک طرف اولیاء کو جبر و سختی سے کام لینے سے منع کیا تو دوسری طرف مرد و عورت کو بھی ترغیب دی کہ وہ اولیاء کو اعتماد میں لے کر کوئی بھی قدم اٹھائیں۔ تاکہ آپس کے جھگڑوں سے معاشرتی امن و سکون متاثر نہ ہو۔

مصادر ومراجع

- 1- القرآن
- 2- ابو داؤد، سليمان بن اشعث، السنن، بيروت، دار الفكر، سن، جلد ۲، صفحہ 228
- 3- البخاری، محمد بن اسماعیل، الجامع الصحیح، بيروت، دار طوق النجاة، 1422ھ
- 4- الترمذی، ابو عیسیٰ محمد بن عیسیٰ، السنن، مصر، مطبعة مصطفى البابي الحلبي، 1395ھ
- 5- الزحيلي، وهبه، الذکوة، الفقه الاسلامی وادلتہ، دمشق، دار الفكر
- 6- الخرقی، عمر بن الحسین، ابو القاسم، متن الخرقی علی مذہب ابی عبد اللہ احمد بن حنبل
التشبیہی، دار الصحابة للتراث، 1413ھ
- 7- ابن حجر، احمد بن علی، عسقلانی، ابو الفضل، فتح الباری شرح صحیح البخاری، بيروت، دار المعرفت، 1379ھ
- 8- حصکفی، علاء الدین، در مختار، بيروت، دار الفكر، 1386ھ
- 9- ابن رشد الحفید، محمد بن احمد، ابو الولید، بداية المجتهد ونهاية المقتصد، مصر، مطبعة مصطفى البابي الحلبي واولاده، 1975ء
- 10- شیرازی، ابراہیم بن علی، ابواسحاق، المہذب فی فقہ الامام شافعی، بيروت، دار الشامیہ
- 11- شامی، محمد امین، علامہ، حاشیہ ابن عابدین، بيروت، دار الفكر، 1421ھ
- 12- شیخ نظام وجماعة من علماء الهند، فتاوی عالمگیری، بيروت، دار الفكر، 1411ھ
- 13- الکاسانی، علاء الدین، بدائع الصنائع فی ترتیب الشرائع، بيروت، دار الکتب العرب، 1982ء
- 14- ابن قدامة، عبد اللہ بن احمد، المقدسی، ابو محمد، المغنی، بيروت، دار الفكر، 1405ھ
- 15- ابن قدامة، عبد اللہ بن احمد، ابو محمد، عمدة الفقه، المكتبة العصرية، 1425ھ
- 16- ابن قدامة، عبد اللہ بن احمد، ابو محمد، الکافی فقہ الامام البیہقی، بيروت، دار المعرفت
- 17- القرطبی، محمد بن احمد بن ابی بکر، ابو عبد اللہ، الجامع لاحکام القرآن، ریاض، دار عالم الکتب، 1423ھ
- 18- ابن ماجہ، محمد بن زید، ابو عبد اللہ، سنن ابن ماجہ، بيروت، دار الفكر

- 19- مفتی محمد شفیع، معارف القرآن، کراچی، ادارۃ المعارف، 2005ء
- 20- ابن نجیم، زین الدین، المحرر الرائق شرح کنز الدقائق، بیروت، دارالمعرفت
- 21- نووی، یحییٰ بن شرف، ابو زکریا، شرح صحیح مسلم، بیروت، دار احیاء التراث العربی، 1392ھ
- 22- محمد علیش، منح الجلیل شرح علی مختصر سید خلیل، بیروت، دار الفکر، 1409ھ
- 23- ابواسحاق، ابراہیم بن محمد بن عبد اللہ، المبدع شرح المقنع، الریاض، دار عالم الکتب
- 24- المغربی، شمس الدین، ابو عبد اللہ، محمد بن محمد، موہب الجلیل لشرح مختصر الخلیل، دارعالم الکتب، 1423ھ

حوالہ جات

- 1 القرآن، آل عمران: 19
- 2 ابن حجر، احمد بن علی، عسقلانی، ابو الفضل، فتح الباری شرح صحیح البخاری، بیروت، دار المعرفۃ، ۱۳۷۹ھ، جلد ۹، صفحہ ۱۰۳
- 3 شامی، محمد امین، علامہ، حاشیہ ابن عابدین، بیروت، دار الفکر، ۱۴۲۱ھ، جلد ۳، صفحہ ۳
- 4 الکاسانی، علاء الدین، بدائع الصنائع فی ترتیب الشرائع، بیروت، دار الکتب العربیہ، ۱۹۸۲ء، جلد ۲، صفحہ ۲۳۱
- 5 حصکفی، علاء الدین، در مختار، بیروت، دار الفکر، ۱۳۸۶ھ، جلد ۳، صفحہ ۳
- 6 ابن قدامہ، عبد اللہ بن احمد، المقدسی، ابو محمد، المغنی، بیروت، دار الفکر، ۱۴۰۵ھ، جلد ۷، صفحہ ۳۳۴
- 7 القرآن، النساء: ۱۰
- 8 القرآن، الرعد: ۳۸
- 9 القرآن، النساء: ۳
- 10 ابن ماجہ، محمد بن زید، ابو عبد اللہ، سنن ابن ماجہ، بیروت، دار الفکر، سن، جلد اول، صفحہ ۵۹۲
- 11 الترمذی، محمد بن عیسیٰ، السنن، بیروت، مصر، مصطفیٰ البابی الحلبي، ۱۳۹۵ھ، جلد ۳، صفحہ ۳۸۳
- 12 ابن نجیم، زین الدین، البحر الرائق شرح کنز الدقائق، بیروت، دار المعرفۃ، سن، جلد ۳، صفحہ ۸۴
- 13 ابن نجیم، البحر الرائق، جلد ۳، صفحہ ۸۴
- 14 حصکفی، در مختار، جلد ۳، صفحہ ۷
- 15 الکاسانی، بدائع الصنائع، جلد ۲، صفحہ ۲۲۹
- 16 شامی، حاشیہ ابن عابدین، جلد ۳، صفحہ ۹
- 17 حصکفی، در مختار، جلد ۳، صفحہ ۱۴
- 18 ایضاً، جلد ۳، صفحہ ۱۴
- 19 ابن نجیم، البحر الرائق، جلد ۳، صفحہ ۸۹
- 20 شیخ نظام و جماعة من علماء الهند، فتاویٰ عالمگیری، بیروت، دار الفکر، ۱۴۱۱ھ، جلد ۱، صفحہ ۲۷۰
- 21 الکاسانی، بدائع الصنائع، جلد ۲، صفحہ ۲۷۲
- 22 حصکفی، در مختار، جلد ۳، صفحہ ۲۱
- 23 حصکفی، در مختار، جلد ۳، صفحہ ۲۲
- 24 فتاویٰ عالمگیری، جلد اول، صفحہ ۲۶۷
- 25 حصکفی، در مختار، جلد ۳، صفحہ ۸۴
- 26 فتاویٰ عالمگیری، جلد اول، صفحہ ۲۹۰
- 27 القرآن، المؤمنون: ۶

- 26 القرآن، النساء: ۳
- 27 ابن ماجہ، السنن، جلد ۱، صفحہ ۵۹۹
- 28 ایضا، جلد ۱، صفحہ ۶۰۰
- 29 ابو داؤد، جلد ۲، صفحہ ۲۲۸
- 30 الکاسانی، البدائع والصنائع، جلد ۵، صفحہ ۱۲۲
- 31 ابن نجیم، البحر الرائق، جلد ۳، صفحہ ۸۷
- 32 الزحیلی، وحبہ، الدکتور، الفقہ الاسلامی وادلتہ، دمشق، دار الفکر، س ۱، جلد ۹، صفحہ ۱۸
- 33 احمد بن محمد، ابو العباس، حاشیہ علی الشرح الصغیر، دار المعارف، س ۱، جلد ۲، صفحہ ۳۴۲
- 34 محمد علیش، منہج الجلیل شرح علی مختصر سید خلیل، بیروت، دار الفکر، ۱۴۰۹ھ، جلد ۳، صفحہ ۲۵۵
- 35 شیرازی، ابراہیم بن علی، ابواسحاق، المہذب فی فقہ الامام شافعی، بیروت، دار الشامیہ، س ۱، جلد ۲، صفحہ ۳۴
- 36 الخرقی، عمر بن الحسین، ابو القاسم، متن الخرقی علی مذہب ابی عبد اللہ احمد بن حنبل الشیبانی، دار الصحابہ للتراث، ۱۴۱۳ھ، جلد ۱ صفحہ ۱۰۱
- 37 ابن قدامہ، عبد اللہ بن احمد، ابو محمد، عمدۃ الفقہ، المکتبۃ العصریہ، ۱۴۲۵ھ، جلد اول، صفحہ ۸۹
- 38 ابواسحاق، ابراہیم بن محمد بن عبد اللہ، المبدع شرح المقنع، الریاض، دار عالم الکتب، ۲۰۰۳ء، جلد ۷، صفحہ ۶
- 39 نووی، شرح صحیح مسلم، جلد ۹، صفحہ ۲۱۰
- 40 ایضا جلد ۹، صفحہ ۲۱۰
- 41 القرآن، البقرہ: ۲۳۰
- 42 القرآن، البقرہ: ۲۳۰
- 43 الکاسانی، البدائع والصنائع، جلد ۲، صفحہ ۲۴۸
- 44 البخاری، محمد بن اسماعیل، ابو عبد اللہ، الجامع الصحیح، دار طوق النجاة، ۱۴۲۲ھ، جلد ۷، صفحہ ۱۷
- 45 البخاری، الجامع الصحیح، جلد ۹، صفحہ ۲۰
- 46 شامی، حاشیہ ابن عابدین، جلد ۶، صفحہ ۳۷۰
- 47 المغربی، شمس الدین، ابو عبد اللہ، محمد بن محمد، مواہب الجلیل لشرح مختصر الخلیل، دار عالم الکتب، ۱۴۲۳ھ، جلد ۵، صفحہ ۲۲
- 48 شیرازی، ابواسحاق، المہذب، جلد ۲، صفحہ ۳۴۴
- 49 ابن قدامہ، عبد اللہ بن احمد، ابو محمد المغنی فی فقہ الامام احمد بن حنبل، بیروت، دار الفکر، ۱۴۰۵ھ، جلد ۷، صفحہ ۴۶۵
- 50 ابن قدامہ، عبد اللہ بن احمد، ابو محمد، الکافی فی فقہ الامام البیہقی، جلد ۳، صفحہ ۳
- 51 ابن قدامہ، المغنی، جلد ۷، صفحہ ۴۶۵
- 52 الکافی فی فقہ الامام البیہقی، جلد ۳، صفحہ ۳
- 53 در مختار، جلد ۳، صفحہ ۵۷

- 52 فتاویٰ عالمگیری، جلد اول، صفحہ ۲۹۳
- 53 ابن رشد الحفید، محمد بن احمد، ابوالولید، بدایۃ المجتہد ونہایۃ المقتصد، مصر، مطبعہ مصطفیٰ البابی الحبشی واولادہ، ۱۹۷۵ء، جلد ۲، صفحہ ۸
- 54 ابن رشد الحفید، بدایۃ المجتہد، جلد ۲، صفحہ ۸
- 55 ابن قدامہ، المغنی، جلد ۷، صفحہ ۳۳۳
- 56 الترمذی، جلد ۴، صفحہ 19
- 57 القرآن، البقرہ: ۲۲۸
- 58 القرآن، النور: ۳۲
- 59 مفتی محمد شفیع، معارف القرآن، کراچی، ادارۃ المعارف، ۲۰۰۵ء، جلد ۶، صفحہ ۱۴۱۱